

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē ayōdhyākāṇḍē

॥ *dvyaśītitaṃaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ dvyaśītitaṃ sargaḥ ॥

vasiṣṭhasya bharataṃ prati rājyē svamabhiṣēcayitumādēśō
bharatēna tamādēśamanucitaṃ kathayitvā tasyānaṅgikaraṇaṃ
śrīrāmaṃ nivartayitum vanē gamanārthaṃ vyavasthākaraṇāya
sarvān pratyādēśadānaṃ ca

tāmāryagaṇasampūrṇaṃ
bharataḥ pragrahāṃ sabhāṃ |
dadarśa buddhisampannaḥ
pūrṇacandrāṃ niśāmiva ॥ 2.82.1 ॥

āsanāni yathānyāya -
māryāṇāṃ viśatāṃ tadā |
vastrāṅgarāgaprabhayā
dyōtitā sā sabhōttamā ॥ 2.82.2 ॥

sā vidvajjanasampūrṇā
sabhā surucirā tathā |
adṛśyata ghanāpāyē
pūrṇacandrēva śarvarī ॥ 2.82.3 ॥

rājñastu prakṛtīḥ sarvāḥ
 sa samprēksya ca dharmavit |
 idaṃ purōhitō vākyam
 bharataṃ mṛdu cābravīt || 2.82.4 ||

tāta rājā daśarathaḥ
 svargatō dharmamācaran |
 dhanadhānyavatīṃ sphītāṃ
 pradāya pṛthivīṃ tava || 2.82.5 ||

rāmastathā satyavṛttiḥ
 satāṃ dharmamanusmaran |
 nājahāt piturādēśam
 śasī jyōtsnāmivōditaḥ || 2.82.6 ||

pitṛā bhrātrā ca tē dattaṃ
 rājyaṃ nihatakaṅṭakam |
 tad bhuñkṣva muditāmātyaḥ
 kṣipramēvābhiṣēcaya || 2.82.7 ||

udīcyāśca pratīcyāśca
 dākṣiṇātyāśca kēvalāḥ |
 kōṭyāparāntāḥ sāmudrā
 ratnānyupaharantu tē || 2.82.8 ||

tacchrutvā bharatō vākyam
 śōkēnābhipariplutaḥ |
 jagāma manasā rāmaṃ
 dharmajñō dharmakāñkṣayā || 2.82.9 ||

sabāṣpakalayā vācā
 kalahaṃsasvarō yuvā |
 vilalāpa sabhāmadhyē
 jagarhē ca purōhitam || 2.82.10 ||

caritabrahmacaryasya
 vidyāsnātasya dhīmataḥ |
 dharmē prayatamānasya
 kō rājyaṃ madvidhō harēt || 2.82.11 ||

kathaṃ daśarathājjātō
 bhavēd rājyāpahārakaḥ |
 rājyaṃ cāhaṃ ca rāmasya
 dharmaṃ vaktumihārhasi || 2.82.12 ||

jyēṣṭhaḥ śrēṣṭhaśca dharmātmā
 dilīpanahuṣōpamaḥ |
 labdhumarhati kākutsthō
 rājyaṃ daśarathō yathā || 2.82.13 ||

anāryajuṣṭamasvargyaṃ
 kuryāṃ pāpamaḥ yadi |
 ikṣvākūṇāmahaṃ lōkē
 bhavēyaṃ kulapāṃsanaḥ || 2.82.14 ||

yaddhi mātrā kṛtaṃ pāpaṃ
 nāhaṃ tadapi rōcayē |
 ihasthō vanadurgasthaṃ
 namasyāmi kṛtāñjaliḥ || 2.82.15 ||

rāmamevānugacchāmi
 sa rājā dvipadāṃ varaḥ |
 trayāṇāmapī lōkānāṃ
 rāghavō rājyamarhati || 2.82.16 ||

tadvākyam dharmasaṃyuktam
 śrutvā sarvē sabhāsadaḥ |
 harṣānmumucuraśrūṇi
 rāmē nihitacētasah || 2.82.17 ||

yadī tvāryam na śakṣyāmi
 vinivartayituṃ vanāt |
 vanē tatraiva vatsyāmi
 yathāryō lakṣmaṇastathā || 2.82.18 ||

sarvōpāyam tu vartisyē
 vinivartayituṃ balāt |
 samakṣamāryamiśrāṇāṃ
 sādḥūnāṃ guṇavartinām || 2.82.19 ||

viṣṭikarmāntikāḥ sarvē
 mārgaśōdhakadakṣakāḥ |
 prasthāpitā mayā pūrvaṃ
 yātrā ca mama rōcatē || 2.82.20 ||

ēvamuktvā tu dharmātmā
 bharatō bhrātrvatsalaḥ |
 samīpasthamuvācēdam
 sumantram mantrakōvidam || 2.82.21 ||

tūrṇamutthāya gaccha tvaṃ
 sumantra mama śāsanāt |
 yātrāmājñāpaya kṣipraṃ
 balaṃ caiva samānaya || 2.82.22 ||

ēvamuktaḥ sumantrastu
 bharatēna mahātmanā |
 prahr̥ṣṭaḥ sō'diśat sarvaṃ
 yathāsandiṣṭamiṣṭavat || 2.82.23 ||

tāḥ prahr̥ṣṭāḥ prakṛtayō
 balādhyakṣā balasya ca |
 śrutvā yātrāṃ samājñaptāṃ
 rāghavasya nivartanē || 2.82.24 ||

tatō yōdhāṅganāḥ sarvā
 bhartṛn sarvān gṛhē gṛhē |
 yātrāgamanamājñāya
 tvarayanti sma harṣitāḥ || 2.82.25 ||

tē hayairgōrathaiḥ śīghraṃ
 syandanaiśca manōjavaiḥ |
 saha yōṣidbalādhyakṣā
 balaṃ sarvamacōdayan || 2.82.26 ||

sajjaṃ tu tad balaṃ dṛṣṭvā
 bharatō gurusannidhau |
 rathaṃ mē tvarayasvēti
 sumantraṃ pārśvatō'bravīt || 2.82.27 ||

bharatasya tu tasyājñāṃ
 pariḡṛhya praharṣitaḥ |
 rathaṃ ḡḥitvōpayayau
 yuktaṃ paramavājibhiḥ || 2.82.28 ||

sa rāghavaḥ satyadhṛtiḥ pratāpavān
 bruvan suyuktaṃ dṛḍhasatyavikramaḥ |
 guruṃ mahāraṇyagataṃ yaśasvinaṃ
 prasādayiṣyan bharatō'bravīt tadā || 2.82.29 ||

tūrṇaṃ tvamutthāya sumantra gaccha
 balasya yōgāya balapradhānān |
 ānētumicchāmi hi taṃ vanasthaṃ
 prasādya rāmaṃ jagatō hitāya || 2.82.30 ||

sa sūtaputrō bharatēna samya -
 ḡājñāpitaḥ samparipūrṇakāmaḥ |
 śasāsa sarvān prakṛtipradhānān
 balasya mukhyāṃśca suhṛjjanaṃ ca || 2.82.31 ||

tataḥ samutthāya kulē kulē tē
 rājanyavaiśyā vṛṣalāśca viprāḥ |
 ayūyujannuṣṭrarathān kharāṃśca
 nāgān hayāṃścaiva kulaprasūtān || 2.82.32 ||

|| ityārṣē śrīmadrāmāyaṇē vālmikīyē ādikāvye
 ayōdhyākāṇḍē dvyasītitaṃ sargaḥ ||